
Manikarnika Ashtakam

ಮಣಿಕರ್ಣಿಕಾಷ್ಟಕಂ

Document Information



Text title : maNikarNikAShTakam

File name : maNikarNikAShTakam.itx

Category : misc, sahitya, aShTaka

Location : doc_z_misc_general

Transliterated by : Aaditya Kalyanaraman

Proofread by : Aaditya Kalyanaraman

Description/comments : From Kavya Sangraha, A Sanskrit Anthology, Dr. John Haeberlin, 1847

Latest update : April 29, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 22, 2022

sanskritdocuments.org




ಮಣಿಕರ್ಣಿಕಾಷ್ಟಕಂ




ಅಥ ಮಾಹಾತ್ಮ್ಯಂ .
ಅನೇಕಜನ್ಮಸಾಹಸ್ರತಪೋಧ್ಯಾನಶಿವಾರ್ಚನೈಃ .
ಅದ್ವೈತಾನಂದಸಂಗೇನ ಲಬ್ಧವೇದಾಂತಿಸತ್ವದಃ .. 1..
ಸದಾಶಿವಸುತಃ ಶಾಂತಃ ಕಾಶ್ಯಾಂ ಗಂಗಾಧರಃ ಕವಿಃ .
ಸರ್ವತೀರ್ಥವರಾಂ ದೇವೀಂ ಸ್ತೌತಿ ಶ್ರೀಮಣಿಕರ್ಣಿಕಾಂ .. 2..
ಆನಂದಕಾನನಮಿದಂ ಸುಖದಂ ಪುರೈವ
ತತ್ರಾಪಿ ಚಕ್ರಸರಸಿ ಮಣಿಕರ್ಣಿಕಾಥ .
ಸ್ವಃಸಿಂಧುಸಂಗತಿರಥೋ ಪರಮಾಸ್ವದಂಚ
ವಿಶ್ವೇಶಿತುಃ ಕಿಮಿಹ ತನ್ನ ವಿಮುಕ್ತಯೇ ಯತ್ .. 3..
ಗರ್ಜಂತಿ ಸರ್ವತೀರ್ಥಾನಿ ಸ್ವಸ್ವಧಿಷ್ಟ್ಯಗತಾನ್ಯಹೋ.
ಕೇವಲಂ ಬಲಮಾಸಾದ್ಯ ಸುಮಹನ್ಮಾಣಿಕರ್ಣಿಕಂ .. 4..
ಶಿವಾದ್ಯಾ ದೇವಸಂಘಾಶ್ಚ ಸನಕಾದ್ಯಾ ಮಹರ್ಷಯಃ.
ತೇ ಸರ್ವೇ ಸ್ನಾತುಮಾಯಾಂತಿ ಮಧ್ಯಾಕ್ಷೇ ಮಣಿಕರ್ಣಿಕಾಂ .. 5..
ಇಚ್ಛಂತಿ ಮರಣಂ ತಚ್ಚ ಮುಕ್ತಯೇ ಚಾಮರಾ ಅಪಿ.
ಅತಶ್ಚ ಸ್ವಕೃತೈಃ ಶ್ಲೋಕೈಸ್ತಾಂ ದೇವೀಂ ಪ್ರಾರ್ಥಯೇಽನ್ವಹಂ .. 6..
ಅಥ ಮಣಿಕರ್ಣಿಕಾಷ್ಟಕಂ .
ವಿಷ್ಣೋಃ ಸುತಪ್ತತಪಸಾಂ ಚಲಿತೋತಮಾಂಗ
ವಿಶ್ವೇಶಿತುಸ್ತಡಿದಿವಾಂಬರತಃ ಸುಕರ್ಣಾತ್ .
ಯಾ ಚಕ್ರತೀರ್ಥಸಲಿಲೇ ಲಲಿತಾಪಪಾತಃ
ಸಾ ಮೇ ಸದಾ ಶಿವಕರೀ ಮಣಿಕರ್ಣಿಕಾಸ್ತು .. 7..
ಚಿಂತಾಮಣಿಸ್ತನುಭೃತಾಂ ಸಹಸಾಂತಕಾಲೇ
ತತ್ತಾರಕಂ ವ್ಯಪದಿಶತ್ಯಥ ಕರ್ಣಿಕಾಯಾಂ .
ಯಸ್ಯಾಂ ಮೃತೋ ನ ಭವಮೇತಿ ಭವಪ್ರಸಾದಾತ್
ಸಾ ಮೇ ಸದಾ ಶಿವಕರೀ ಮಣಿಕರ್ಣಿಕಾಸ್ತು .. 8..
ಚಂದ್ರಾಂಸುಕಾ ಸುನಯನಾ ಧವಲಾ ಕುಮಾರೀ
ವೇದೈಶ್ಚ ಪಾಣಿಕಮಲೈರ್ವರಮೌಕ್ತಿಕಾಂತ್ಯಾ .

ಯಾ ದೃಶ್ಯತೇ ಸುಕೃತಿಭಿರ್ವರಕಾಶಿಕಾಯಾಂ
ಸಾ ಮೇ ಸದಾ ಶಿವಕರೀ ಮಣಿಕರ್ಣಿಕಾಸ್ತು .. 9..
ಮಾಲಾಂ ಸುಪಂಕಜಮಯೋಂ ಕರಕಂಠಯೋರ್ಯಾ
ಧತ್ತೇ ವರೋದ್ಯತಕರೇ ಶುಭಮಾತುಲಾಂಗಂ .
ಬದ್ಧಂಚ ಪಾಣಿಯುಗಲಂ ಶುಭಪಶ್ಚಿಮಾಸ್ಯಂ
ಸಾ ಮೇ ಸದಾ ಶಿವಕರೀ ಮಣಿಕರ್ಣಿಕಾಸ್ತು .. 10..
ದಾನಾವಗಾಹಸುರಪೂಜನತರ್ಪಣಾದಿ
ಯಸ್ಯಾಮನಂತಫಲದಂ ಭವತಿ ಪ್ರಸಂಗಾತ್ .
ಭಕ್ತ್ಯಾ ಕೃತಂ ಯದಿ ಸಏವ ಜಗತ್ಪುನಾತಿ
ಸಾ ಮೇ ಸದಾ ಶಿವಕರೀ ಮಣಿಕರ್ಣಿಕಾಸ್ತು .. 11..
ಸ್ವರ್ಗಸ್ಪೃಣಂ ಭವತಿ ಚೀರಧರೋಽಪಿ ರಾಜಾ
ಮೃತ್ಯುಃ ಸಖಾ ಸುಖಹರೋಽಪಿ ಶವಃ ಶಿವಃ ಸ್ಯಾತ್ .
ಪಾತೋಽಪಿ ಯತ್ರ ಸುರಸಮ್ಮತ ಉತ್ತಮಾದ್ಯಾ
ಸಾ ಮೇ ಸದಾ ಶಿವಕರೀ ಮಣಿಕರ್ಣಿಕಾಸ್ತು .. 12..
ಸುಪ್ತೋಽಪಿ ಯೋಗಿಸಮತಾಂ ಸಮುಪೈತಿ ಯತ್ರ
ಮಗ್ನಃ ಸ್ಮರೇದ್ಯದಿ ಶಿವಂ ಸತು ಕಾಲಕಾಲಃ .
ಯದ್ಧ್ಯಾನತೋಪ್ಯಭಯಮೇತಿ ಚ ದೂರವಾಸೀ
ಸಾ ಮೇ ಸದಾ ಶಿವಕರೀ ಮಣಿಕರ್ಣಿಕಾಸ್ತು .. 13..
ಯತ್ಸಂಗಿವಾಯುರಪಿ ದೂರಗತಃ ಸುಸೂಕ್ಷ್ಮಃ
ಪಾತಾಲಗಂ ಸುರಗತಂ ವಿಧಿಗಂ ಕರೋತಿ .
ಜಂತೂನ್ ಪುನಾತಿ ಸಕಲಾನಪಿ ಗಾಂ ಗತಾ ಯಾ
ಸಾ ಮೇ ಸದಾ ಶಿವಕರೀ ಮಣಿಕರ್ಣಿಕಾಸ್ತು .. 14..
ಸಂಸಾರಚಿಂತಾಮಣಿರತ್ರ ಯಸ್ಮಾತ್
ತತ್ತಾರಕಂ ಸಜ್ಜನಕರ್ಣಿಕಾಯಾಂ .
ಶಿವೋಽಭಿಧತ್ತೇ ಸಹಸಾಂತಕಾಲೇ
ತಹೀಯತೇಽಸೌ ಮಣಿಕರ್ಣಿಕೇತಿ .. 15..
ಮೋಕ್ಷಲಕ್ಷ್ಮೀಮಹಾಪೀಠಮಣಿಸ್ತಚರಣಾಅಯೋಃ .
ಕರ್ಣಿಕೇತಿ ತತಃ ಪ್ರಾಹುರ್ಯಾಂ ಜನಾ ಮಣಿಕರ್ಣಿಕಾಂ .. 16..
ಮಣಿಕರ್ಣ್ಯಾಃ ಸ್ತೋತ್ರಮಿದಂ ಭುಕ್ತಿಮುಕ್ತಿಪ್ರದಂಬರಂ .
ಪಠತಾಂ ಶೃಣತಾಂಚಾಸ್ತು ಪ್ರಸನ್ನಾ ಮಣಿಕರ್ಣಿಕಾ .. 17..
ಇತಿ ಶ್ರೀ ಗಂಗಾಧರಕವಿ ವಿರಚಿತಂ ಶ್ರೀಮಣಿಕರ್ಣಿಕಾಸ್ತೋತ್ರಂ ಸಂಪೂರ್ಣಂ .

——
Manikarnika Ashtakam

pdf was typeset on November 22, 2022

——
Please send corrections to sanskrit@cheerful.com

